

## مصحف حضرت فاطمہ زہراؓ

مولانا سید محمد رضا رضوی (غروی)

تاریخ اسلام میں معزز و محترم خواتین کا ایک سلسلہ ہے جو جناب حوا سے شروع ہوتا ہے اور معصومہ عالم کی ذات پر اپنے پورے کمال تک پہنچ جاتا ہے اسلامی روایات و تاریخ میں اسکا ذکر تفصیل سے موجود ہے چنانچہ جناب حوانیاے ہستی کی پہلی خاتون ہیں مگر اپنی اجتماعی زندگی میں ماں باپ کے ساتھ رہ کر ان کے ساتھ کیا برتابہ کیا جائے اور ان کے ساتھ کس طرح پیش آیا جائے ان کی زندگی میں اسکا نشان نہیں ملتا۔ جناب مریمؓ تاریخ کی اہم ترین خاتون کی صفات میں دکھائی دیتی ہیں۔ انکی زندگی بھی اپنے دور کیلئے ایک نمونہ تھی پھر بھی جناب مریمؓ کو عملی زندگی میں آئی ہیں اور نمونہ قرار دیا جائے تو شوہر کے ساتھ زندگی گذارنے کے کیا قوانین و اصول ہیں ان کی زندگی میں اسکا جواب نہیں ملے گا۔ اسی طرح جناب آسمیہ کی زندگی اپنی جگہ پر کامل ہونے کے باوجود نمونہ عمل قرار نہیں دی جاسکتیں کیونکہ ان کے یہاں جناب موسیؓ کی پروش کی بنابر اگر مادرانہ شفقت کی جھلک تلاش کر بھی لی جائے تو باپ اور بیٹی کا رشتہ تاریخ کے اندر ہیرے میں گم نظر آتا ہے۔ اس کے برخلاف تاریخ اسلام کے دامن میں ایک ایسی مثالی خاتون کا ذکر بھی ملتا ہے کہ جس کی زندگی زمان و مکان کی قید سے نکل کر ہر بہت سے ہر ایک کیلئے نمونہ اور مثالی قرار دی جاسکتی ہے۔

چنانچہ ام المومنین جناب خدیجہؓ کا انتخار حضرت محمد مصطفیٰ ﷺ کی پارہ دل جناب فاطمۃ الزہراؓ کی ۱۸ سالہ پوری زندگی دنیا کے لئے نمونہ اور مثالی ہے۔ ایک طرف معاشرتی زندگی میں خانہ داری کے سبھی اصول و ضوابط پیش کر دیے گئے ہیں تو دوسری طرف بندگی و عبادت کا سلیقہ اور ایثار و فداء کاری کے رموز سکھائے گئے ہیں۔ گویا انسانی تربیت کا ہر نمونہ شہزادی کائنات کی مختصر حیات میں مل جائے گا۔

چنانچہ مصحف حضرت زہراؓ تعلیمات اسلامی کا ایک ایسا ٹھاٹھیں مارتا سمندر ہے کہ جس میں تعالیٰ الٰی کا ایک بحر خار موجز نہ ہے۔

**مصحف فاطمہ زہراؓ** :- معنویت و علوم و معارف کا وہ چشمہ ہے کہ جس کا سرچشمہ وحی الٰی ہے اور جس طرح سے قبر حضرت زہراؓ مخفی ہے اسی طرح صحیفہ بھی عام نظروں سے پوشیدہ اور ایک راز ہے۔

یہی وجہ ہے کہ آپکے القاب میں سے ایک لقب محدثہ بھی ہے کہ جس کے سلسلے میں امام جعفر صادقؑ نے فرمایا: إِنَّمَا سُمِّيَّتْ فَاطِمَةُ مُحَدَّثَةً لِأَنَّ الْمَلَائِكَةَ كَانَتْ تَهْمِطُ مِنَ السَّمَاءِ فَتَنَادِيهَا

گھاٹنا دی مریم بنت عمران۔ فاطمہؓ کو محدث اس لئے نام دیا گیا کہ فرشتہ الی مسلسل آسمان سے زمین پر آتے اور شہزادی سے گفتگو فرماتے جس طرح سے مریم بنت عمران سے مخاطب ہوتے تھے۔۔۔

### مصحف کے معنی اہل لغت کی زبانی

"مختار الصحاح" میں مصحف کے معنی یہ بیان ہوئے ہیں: "مصحف بضم میم و کسر میم ایسا مفہوم ہے کہ جو صفات پر مشتمل ہو۔

"المبجر" مصحف، مصحف، مصحف؛ ان صفات کو کہا جاتا ہے جو دودھ قبیلوں کے درمیان مجلد ہو۔

"مفردات راغب" صحیفہ اسکو کہتے ہیں جس میں کچھ لکھا گیا ہو۔

"مصباح المیسر" مادہ صحافت کے ذیل میں لکھا ہے کہ صحیفہ کسی چڑڑے یا گاذ کے ٹکڑے کو کہا جاتا ہے کہ جس پر کچھ لکھا جاتا ہے۔

"لسان العرب" مصحف اسکو کہتے ہیں کہ جس میں لکھے ہوئے اور اس کو دودھ قبیلوں کے درمیان میں رکھا جاتا ہے۔ ۲۔

اہل لغت کے درمیان مصحف بضم میم زیادہ مشہور ہے۔

کلمہ "مصحف فاطمہؓ" کے سلسلے میں روایات وارد ہوئی ہیں کہ جو حقیقت مصحف کو واضح کرنے کیلئے کافی ہیں۔

علامہ مجلسی فرماتے ہیں کہ امام صادقؑ کے چاہئے والوں میں سے کسی نے مصحف فاطمہؓ کے سلسلے میں آپ سے سوال کیا تو امامؑ نے ایک عینیت سکوت کے بعد فرمایا: تم اپنی ضروری و غیر ضروری چیزوں کے بارے میں جستجو اور تحقیق کرتے ہو۔ اسکے بعد امامؑ نے فرمایا: إِنَّ فَاطِمَةَ مَكَثَتْ بَعْدَ رَسُولِ اللَّهِ حَمِيسَةً وَسَبْعِينَ يَوْمًا وَكَانَ دَحْكَهَا حَزْنٌ شَدِيدٌ عَلَى أَبِيهَا وَكَانَ جِبْرِيلُ يَأْنِيَهَا يَخْسِنُ عَزَاءً هَا عَلَى أَبِيهَا وَتَطَبِّبُ نَفْسَهَا۔۔۔ الخ۔ یعنی رسول اللہ ﷺ کی بیوی آپکی شفعتی برحلت کے بعد ۷۵ دن زندہ رہیں ان ایام میں اپنے بابا کے سوگ میں نہایت اندوه و غم والم کے دن برس کر رہی تھیں فرشتہ امین آپکی تلسی کی خاطر زمین پر آتے تھے اور کلمات تسلی پیش فرماتے تھے اور رسول اللہ ﷺ کی منزلت و مقام کا ذکر فرماتے۔ امیر المومنینؑ ان کو لکھتے وہی آج مصحف فاطمہؓ کی شکل میں موجود ہے۔ ۳۔

ایک دوسری روایت حسین بن علاء سے ہے۔ امام جعفر صادقؑ فرماتے ہیں کہ مصحف فاطمہؓ ہرگز قرآن کے مانند نہیں ہے لیکن اس میں ہر وہ چیز موجود ہے کہ جس کی بنابر لوگ ہمارے نیاز مند ہیں اور ہم لوگوں سے بے نیاز ہیں حتیٰ اس میں تازیانہ اور خراش کی دیت کا بھی ذکر ہے۔ ۴۔

امام جعفر صادقؑ نے ایک محدث کے اس سوال کے جواب میں کہ مصحف فاطمہؓ کیا ہے؟ فَالْإِنَّ

اللَّهُ لَيْلَقُبِّنَبِهِ دَخَلَ عَلَى فَاطِمَةٍ عَلَيْهَا السَّلَامُ مِنْ وَفَاتِهِ مِنَ الْحُرْنِ مَلَأَ يَعْلَمَهُ إِلَّا اللَّهُ عَزَّ  
وَجَلَّ فَأَرْسَلَ إِلَيْهَا مَلَكًا يَسْلِي غَمَّهَا وَيُحَدِّثُهَا --- الْخَ فَرِمَايَا: - پروردگار نے جب رسول  
کریم ﷺ کو اپنی بارگاہ میں بلا لیا تو شہزادی پر غم و اندوه کے پھالٹوٹ پڑے کہ اس مصیبتِ عظمی کو  
سوائے پروردگار کے کوئی نہیں جانتا۔ لہذا پروردگار نے ایک فرشتہ شہزادی کی خدمت میں بھیجا تاکہ تسلی  
آمیز گفتگو سے حزن و اندوه کو کچھ کم کر سکے شہزادی نے مولائے کائنات سے اس ماجرے کا تذکرہ کیا تو آپ  
نے فرمایا: اے بنتِ نبی ﷺ جب بھی فرشتہ کے آنے کا احساس کریں اور اس کی آواز سنیں تو ہمیں مطلع  
کریں، چنانچہ شہزادی اس گفتگو سے علیؑ کو مطلع فرماتیں جو علیؑ سنتے، اس کو لکھتے جاتے، چنانچہ وہی مصحف  
فاطمہؓ کہلایا۔<sup>۵</sup>

### فرشتنگان الٰی اور شہزادیؓ سے گفتگو کے نمونے

۱- فرشتہ شہزادی کو مخاطب کرتے ہوئے ان آیات کی تلاوت فرماتے : یا (فاطمہ) انَّ اللَّهَ اصْطَفَكِ  
وَظَهَرَكَ وَاصْطَفَكَ عَلَى نِسَاءِ الْعَالَمِينَ يَا (فاطمہ) اقْنُقِي لِرَبِّكَ وَاسْجُدْيَ وَارْكُعْ مَعَ الرَّاكِعِينَ۔  
(اے فاطمہ) خدا نے آپکو چون لیا ہے اور پاکیزہ بنایا ہے اور عالمین کی عورتوں میں منتخب قرار دیا ہے۔ (اے  
فاطمہؓ) پروردگار کی اطاعت کرو اور سجدہ کرو اور رکوع کرنے والوں کے ساتھ رکوع کرو۔<sup>۶</sup>

آیات میں مخاطب جناب مریمؓ ہیں (وَإِذْ قَالَتِ الْمَلَكَةُ يَا مَرْيَمُ۔۔۔) لیکن چونکہ فرشتہ شہزادی سے  
گفتگو فرماتے تو مریمؓ کی جگہ یا فاطمہؓ کہتے۔<sup>۷</sup>

۲- فاطمہؓ فرشتنگان الٰی سے گفتگو فرماتیں اور ملائکہ شہزادیؓ کو حالات سے باخبر فرماتے ایک رات شہزادیؓ  
نے ملائکہ سے سوال کیا۔ کیا مریمؓ دختر عمران دنیا کی عورتوں پر برتری نہیں رکھتیں؟ جواب میں فرشتوں  
نے فرمایا: مریمؓ اپنے زمانے کی منتخب خاتون تھیں لیکن آپ کو پروردگار نے ہر زمانے کیلئے با مرتبہ قرار دیا  
ہے اور آپ سیدۂ نساء اولین و آخرین ہیں۔<sup>۸</sup>

۳- سہل بن ابی صالح عن ابن عباس: أَنَّهُ أَغْمَى عَلَى النِّبِيِّ فِي مَرَضِهِ فَدَقَّ بَابَهُ - فَقَالَتْ  
فَاطِمَةُ: مَنْ ذَا؟ قَالَ: أَنَا رَجُلٌ غَرِيبٌ أَتَيْتُ أَسْأَلَ رَسُولَ اللَّهِ أَتَأْذُنُونَ لِي فِي الدُّخُولِ عَلَيْهِ ،  
فَأَجَابَتْ: امْضِ رَحِمَكَ اللَّهُ لَحَاجَتِكَ فَرَسُولُ اللَّهِ عَنْكَ مَشْغُولٌ فَمَضِيَ ثُمَّ رَجَعَ فَدَقَّ الْبَابَ  
وَقَالَ: غَرِيبٌ يَسْتَأْذِنُ عَلَى رَسُولِ اللَّهِ أَتَأْذُنُونَ لِلْغُرَبَاءِ؟ فَأَفَاقَ رَسُولُ اللَّهِ ﷺ مِنْ غَشْيَةِ  
فَقَالَ: يَا فَاطِمَةُ أَتَدْرِي مَنْ هُذَا؟ قَالَ: هُذَا مُفْرِقُ الْجَمَاعَاتِ؟ وَمُنْفَضُ اللَّذَاتِ، هُذَا مَلَكُ  
الْمَوْتِ، مَا إِسْتَأْذَنَ وَاللَّهُ عَلَى أَحَدٍ قَبِيلٍ، وَلَا يَسْتَأْذَنُ لِأَحَدٍ مِنْ بَعْدِي، إِسْتَأْذَنَ عَلَى لِكْرَامَتِي عَلَى

اللَّهُ أَنْذِنَنِي لَهُ فَقَالَتْ: أَدْخُلْ رَحْمَكَ اللَّهُ۔ حضرت رسول الکرم ﷺ کا آخری وقت تھا شہزادی اپنے بابا کی خدمت میں تھیں کہ کسی نے آگر دروازے پر دق الباب کیا شہزادی نے کہا کون؟ جواب ملائیں ایک مسافر ہوں اور رسول اکرم ﷺ سے کچھ سوال کرنے آیا ہوں۔ اجازت مرحمت فرمائیں شہزادی نے فرمایا خدا تم پر رحمت کرے والپس چلے جاؤ بھی بابا کی حالت نامساعد ہے۔ فرشتہ واپس گیا اور پھر آیا اور اسی انداز میں آنے کی اجازت چاہی شہزادی نے وہی جواب دیا اسی اشاء میں نبی کریم ﷺ کی آنکھ کھل گئی تو شہزادی فرمایا: اے بابا جان کوئی مسافر ہے جو آپ سے ملاقات کرنا چاہتا ہے آیا آپ کی اس حالت میں مناسب تھا کہ میں آنے کی اجازت دیتی تو نبی خدا نے اپنی بیٹی سے فرمایا: اے میری لخت جگر! اے میری پارہ جگر یہ تمہارے درکاشر ف ہے۔ ورنہ یہ آنے والا کسی سے اذن و رو د نہیں مانگتا۔<sup>۹</sup>

ممکن ہے کہ کوئی کہے کہ فرشتے انبیاء کے علاوہ کسی سے گفتگو نہیں کرتے اور وحی انبیاء کے علاوہ کسی پر نہیں آتی تو یہ بات واضح کر دینا ضروری ہے کہ قرآن و تاریخ اس بات کے گواہ ہیں کہ فرشتوں نے انبیاء اللہ کے علاوہ بھی گفتگو فرمائی ہے اور وحی لیکر آئے ہیں۔ چنانچہ چار خواتین کاہن کرہ تاریخ و قرآن میں ملتا ہے کہ جن سے فرشتوں نے گفتگو کی اور دیگر مخلوقات اللہ سے بھی گفتگو فرمائی۔ وہ چار خواتین یہ ہیں۔ ۱۔ جناب مریمؑ، جناب عیسیٰ کی والدہ گرامی ۲۔ زوجہ جناب عمران، حضرت موسیٰ کی مادر گرامی ۳۔ جناب سارہ حضرت اسحق و یعقوب کی ماں ۴۔ فاطمہ الزہراؓ رسول گرامی ﷺ کی بیٹی۔<sup>۱۰</sup>

### وحی اللہ کے متعلق چند قرآنی آیات

۱۔ آسمانوں کو: فَقَضَاهُنَّ سَبَعَ سَمَاوَاتٍ فِي يَوْمَيْنِ وَأَوْحَىٰ فِي كُلِّ سَمَاءٍ أُمُرًا هٰـ وَزَيَّنَا السَّمَاءَ الدُّنْيَا بِمَصَابِيحَ وَحِفَاظًا ذَلِكَ تَقْدِيرُ الْعَزِيزِ الْعَلِيمِ۔ پھر ان آسمانوں کو دو دن کے اندر سات آسمان بنادیے اور ہر آسمان میں اسکے معاملے کی وحی کر دی اور ہم نے آسمان دنیا کو چراغوں سے آراستہ کر دیا ہے اور محفوظ بھی بنادیا ہے کہ یہ خداۓ عزیز و علیم کی مقرر کی ہوئی تقدیر ہے۔<sup>۱۱</sup>

۲۔ حواریوں کو: إِذَا أُوْحِيَتُ إِلَى الْحَوَارِيِّينَ أَنَّ آمْنَوْا بِي وَبِرَسُوْلِي۔ اور جب ہم نے حواریوں کی طرف وحی کی کہ ہم پر اور ہمارے رسولوں پر ایمان لے آؤ۔<sup>۱۲</sup>

۳۔ فرشتوں کو وحی: إِذْ يُوحِي رَبُّكَ إِلَى الْمَلَائِكَةِ أَنِّي مَعَكُمْ فَشَيْتُوا الَّذِينَ آمَنُوا۔ جب تمہارا پروردگار ملائکہ کو وحی کر رہا تھا کہ میں تمہارے ساتھ ہوں لہذا تم صاحبان ایمان کو ثابت قدم عطا کرو۔<sup>۱۳</sup>

۴۔ شہد کی مکھی کو وحی: وَأَوْحَىٰ رَبُّكَ إِلَى النَّحْلِ أَنِّي أَتَخِذُنِي مِنَ الْجِبَالِ بُيُوتًا وَمِنَ الشَّجَرِ

وَمِمَّا يَعْرِشُونَ۔ اور تمہارے پروردگار نے شہد کی مکھی کو وحی کی کہ پہاڑوں اور درختوں اور گھروں کی بلندیوں میں اپنے گھر بنائے۔ ۱۴۔

۵۔ جناب موسیٰ کی مادر گرامی کو وحی: وَأَوْحَيْنَا إِلَيْهِ أُمُّ مُوسَى أُنَّ أَرْضَعِيهِ۔ اور ہم نے مادر موسیٰ کی طرف وحی کی کہ اپنے بچے کو دودھ پلاو۔ ۱۵۔

### خصوصیات مصحف زہرا

۱۔ مصحف فاطمہ زہرا قرآن کے ۳۰ برابر ہے اور ۱۰۰۰ صفحات سے زیادہ پر مشتمل ہے۔ مصحف فاطمہ زہرا تعلیمات اور آداب و رسوم الہی اپنے وسیع دامن میں لئے ہوئے ہے۔ چنانچہ روایت میں ہے کہ امام صادقؑ نے ابی بصیر سے فرمایا ہمارے پاس مصحف فاطمہؓ ہے لوگ کیا جانیں کہ مصحف فاطمہؓ کیا ہے یہ قرآن کے ۳۰ برابر ہے۔ خدا کی قسم! اس میں قرآن کا ایک لفظ بھی نہیں ہے اور اس میں حقائق کا بھر بیکار موجود ہے کہ جسے پروردگار عالم نے ہماری مادر گرامی فاطمہؓ پر وحی فرمائی۔ بعض لوگ یہ خیال کرتے ہیں کہ مصحف فاطمہؓ اصل میں قرآن ہے۔ ۱۶۔

اس حدیث شریف سے استفادہ ہوتا ہے کہ:

۱۔ مصحف زہرا قرآن کے ۳۰ برابر ہے۔

۲۔ مصحف زہرا قرآن نہیں ہے اور نہ ہی مکمل کنندہ قرآن ہے۔

۳۔ مصحف زہرا قرآن کے مقابل نہیں ہے۔

۴۔ یہ خیال کرنا کہ مصحف زہرا ہی قرآن ہے یہ حرمت قرآن کے منانی ہے۔

۵۔ امام علیہ السلام کا یہ ارشاد ہے کہ مصحف زہرا قرآن کے ۳۰ برابر ہے یہ مصحف کے جنم اور اس کے مطالب کی طرف اشارہ ہے۔ قرآن سے مقایسہ کئے لئے نہیں ہے بلکہ مقایسہ اس لئے ہے تاکہ مصحف زہرا کا اندازہ ہو سکے چونکہ لوگوں کے ہاتھوں میں قرآن موجود ہے اور جنم و آیات قرآن مشخص ہیں۔

۶۔ مصحف کا اطلاق صرف قرآن کریم پر ہی نہیں ہوتا ہے۔ اور نہ ہی قرآن کریم کی کسی آیت میں کتاب خدا کو مصحف سے تعبیر کیا گیا ہے جبکہ قرآن میں کلمہ مصحف استعمال ہوا ہے لیکن غیر قرآن کے لئے استعمال ہوا ہے۔ ۷۔ هَذَا أَنْفِي الصُّحْفُ الْأُولَى۔ صُحْفٌ إِنْبَرَاهِيمَ وَمُوسَى۔ یہ بات تمام پہلے صحیفوں میں بھی موجود ہے ابراہیم کے صحیفوں میں بھی اور موسیٰ کے صحیفوں میں بھی۔ ۷۔

ہاں یہ ضرور ہے کہ مصحف کا اطلاق ب معنای عام، قرآن کریم پر بھی ہوتا ہے۔ اس لئے کہ اہل لغت نے مصحف کو اس جمع شدہ کتاب کیلئے استعمال کیا ہے کہ جو دو فتنیوں کے درمیان ہو۔ ۱۸۔

۸۔ مصحف زہرا سرچشمہ وحی ہے کہ جس کے مضامین پروردگار کی طرف سے ہیں اور علم الہی پر مشتمل ہیں

جس کو جبراں میں حکم پروردگار سے شہزادی کی خدمت میں لیکر حاضر ہوتے اور شہزادی کائنات اما فرمائیں اور مولائے کائنات ضبط تحریر میں لاتے۔

مصحف زہرا کا موازنہ کسی بھی کتاب سے نہیں کیا جاسکتا ہے اس لئے کہ جو بھی کتاب میں تالیف یا تصنیف کی جاتی ہیں اس میں ذاتی افکار اور اپنی سمجھ بوجہ شامل ہوتی ہیں یا کسی سے نقل کی جاتی ہیں۔ مگر مصحف زہرا اور عظیم علمی خزانہ اور بیش بہا معرفت کا دریا ہے کہ جو کامبینس اسرار الٰہی ہے۔

یہ وہ عظیم سرمایہ ہے کہ جس میں ابتدائے کائنات سے انتہائے کائنات کا تذکرہ ہے جبکہ اس کتاب کی تدوین صرف ۷۵ دنوں میں ہوئی ہے اس لئے کہ رسول اکرم ﷺ کی وفات کے بعد شہزادی کائنات معتبر قول کے مطابق ۷۵ دن سے زیادہ زندہ نہ رہ سکیں۔

۳۔ مصحف شہزادی کائنات، مجموعہ اسرار رسالت و امامت ہے جو صرف ائمہ طاہرین علیہم السلام کے پاس رہا اور زمانے کے گذرنے کے ساتھ ایک امام سے دوسرے امام تک پہنچا رہا اور امامت کی امامت کی دلیل قرار پایا۔ روایت میں ہے کہ جب امام رضاؑ امام مصوم کی علامات اور نشانیوں کا ذکر فرمایا تو فرمایا:

**"وَيَكُونُ عِنْدَهُ مُصَحَّفٌ فَاطِمَةٌ"**۔ مصحف فاطمہؓ امام کے پاس امامت کی ثانی و علامت ہے۔<sup>۱۹</sup>

وہ علوم جو ائمہ طاہرینؓ کے امتیازات و اختصامت شمار کئے جاتے ہیں جیسے کہ علم جامعہ، جفر، مصحف فاطمہؓ یہ وہ علوم ہیں جن کے بارے میں بہت ساری روایات وارد ہوئی ہیں۔ ائمہ طاہرینؓ انھیں علوم کے ذریعہ لوگوں کی علمی و فکری پیاس بجھاتے اور لوگوں کی مشکلات کو حل کرنے کے لئے اسی کتاب سے استفادہ کرتے تھے۔ یہ علوم و معارف اسلامی کے وہ گروں بہا خزانے ہیں جن کو ذہن بشری سمجھنے سے قاصر ہے اور مادی افکار میں یہ نہیں سماستے۔

#### علوم اختصاصی ائمہ طاہرین علیہم السلام کے سلسلے میں روایات

عَنْ أَبِي بَصِيرٍ قَالَ: - دَخَلْتُ عَلَى أَبِي عَبْدِ اللَّهِ قَالَ فَقُلْتُ لَهُ إِنِّي أَسْأَلُكَ - جُعِلْتُ فِدَاكَ - عَنْ مَشْكُلَةٍ لَيْسَ هُنَّا أَحَدُكُمْ سَمِعَ كَلَامِي؟ قَالَ قَرَفَعَ أَبُو عَبْدِ اللَّهِ سَتْرَايْبِينِي وَبَيْنَ آخِرِ فَاطِمَةٍ فِيهِ - - وَإِنَّ عِنْدَنَا الْمُصَحَّفَ فَاطِمَةٌ وَمَا يُنْدِرِيْهُمْ مَا مُضَحَّفٌ فَاطِمَةٌ - - الْخ<sup>۲۰</sup>۔

ابو بصیر کہتے ہیں کہ میں ایک روز امام جعفر صادقؑ کی خدمت میں حاضر ہوا اور آپ سے کہا (ہماری جانبی آپ پر قربان ہو جائیں) ہم آپ کی خدمت میں کچھ سوال لیکر آئے ہیں یہاں کوئی ہماری گفتگو کو سننے والا موجود تو نہیں ہے؟ امامؑ نے دو کروڑ کے درمیان جو پرده تھا اسکو اٹھایا اور ایک سرسری نگاہ ڈالی پھر فرمایا اے ابو محمد! جو بھی تمہیں پوچھنا ہے پوچھو پھر فرمایا: اے ابو محمد ہمارے پاس جامعہ ہے لوگ کیا جائیں کہ جامعہ کیا ہے؟ راوی کہتا ہے میں نے پوچھا جامعہ کیا ہے؟ تو امامؑ نے جواب میں فرمایا: جامعہ

ایک طومار ہے کہ جس کی لمبائی سات ذراع ہے کہ جس کو رسول ﷺ نے تعلیم فرمایا اور حضرت علیؓ نے لکھا، اس میں سارے ہی حلال و حرام اور لوگوں کے مورد نیاز مسائل موجود ہیں۔ یہاں تک کہ خراش کی دیت بھی ہے۔ پھر فرمایا: ہمارے پاس جفر ہے اور لوگ کیا جانیں کہ جفر کیا ہے؟ راوی کہتا ہے میں نے جفر کے سلسلے میں بھی استفسار کیا تو امام نے فرمایا: کہ جفر ایک کھال کا ٹکڑا ہے جس میں پیامبر ان اللہ و اوصیاء اللہ و بنی اسرائیل کے باعلم و فضل افراد کے علوم و معارف جمع ہیں۔ پھر فرمایا: ہمارے پاس مصحف فاطمہ ہے اور لوگ کیا جانیں کہ اس میں کیا ہے اور پھر فرمایا: مصحف فاطمہ، جو قرآن تمہارے پاس ہے اسکے تین برابر ہے لیکن خدا کی قسم ایک حرف بھی اس میں قرآن کا نہیں ہے۔ ۲۱۔

ان احادیث شریفہ سے یہ بات واضح ہو جاتی ہے کہ مصحف فاطمہ قرآن نہیں ہے لیکن ایک معاند گروہ شیعوں کو اس بات سے مستتم کرتا ہے کہ شیعوں کا قرآن جو ہمارے پاس ہے اس سے الگ ہے اور وہ چالیس پاروں پر مشتمل ہے جس کو یہ لوگ مصحف فاطمہ کہتے ہیں۔ اس اتهام کے کچھ وجوہات ہیں:

- ۱۔ شیعوں کی کتب احادیث سے عدم واقفیت اور کتب شیعہ کی طرف مراجعت نہ کرنا کہ جس میں صراحت کے ساتھ موجود ہے کہ مصحف فاطمہ قرآن نہیں ہے۔

- ۲۔ بر بناء عناو و تعصب شیعوں پر بے جا اہم لگایا جاتا ہے تاکہ چہرہ مکتب تشیع کو محدود کیا جاسکے۔
- ۳۔ الہبیت سے دشمنی۔ الہبیت کا رابطہ وحی سے ہے اس حقیقت سے انکار کرنے کے لئے یہ بات پیش کی جاتی ہے تاکہ یہ واضح کریں کہ یہ جو کہتے ہیں وہ قرآن کے علاوہ کچھ نہیں ہے اور یہ بھی ہمارے ہی طرح عام انسان ہیں۔

- ۴۔ صحیفہ سے مراد صرف قرآن ہے۔ رسول اکرم ﷺ کی رحلت کے بعد مسلمانوں حتیً اصحاب کے درمیان بھی یہ بات ذہنوں میں بٹھادی گئی کہ مصحف کا اطلاق صرف اور صرف آیات قرآنی پر ہوتا ہے اور اس دور میں بہت سے لوگوں کے پاس قرآنی آیات کا مجموعہ موجود تھا کہ جس کے پاس وہ ہوتا، اس کی نسبت اسی کی طرف دے دیتے تھے جیسے کہ وہ قرآن جو مولائے کائنات کے پاس تھا اسکو مصحف علیؓ ہما کرتے تھے البتہ آج بھی مصحف شریف کا اطلاق قرآن پر مشہور ہے۔ لیکن ایسا ہر گز نہیں ہے کہ مصحف کا اطلاق صرف قرآن پر ہوتا ہواں لئے کہ جو لوگ قرآن کو مصحف کہتے تھے یا کہتے ہیں انہوں نے معنای لغت کو مدد نظر رکھا ہے اس لئے کہ اہل لغت ہر اس تحریر کو کہ جو دودھ قیوں کے درمیان موجود ہو مصحف یا صحیفہ ہی سے تعبیر کرتے ہیں۔

یہاں پر بعض روایات ذکر کی جا رہی ہیں جن میں صراحت کے ساتھ یہ بات بیان کی گئی ہے کہ مصحف فاطمہ، قرآن نہیں ہے۔

ابو بصیر سے روایت ہے کہ میں نے امام جعفر صادقؑ کی خدمت میں حاضر ہو کر یہ سوال کیا: وَمَا مُضَّحْفُ فَاطِمَةَ؟ قال اللَّهُ عَزَّ ذَلِيلًا: مصحف فیه مثل قرآنکم ثلاٹ مرات وَالله ما فیه من قرآنکم حرف واحد۔ مصحف فاطمہؓ کیا ہے امامؑ نے جواب میں فرمایا: کہ جو قرآن تمہارے پاس ہے اس کے ۳۰ برابر ہے اور خدا کی قسم تمہارے پاس جو قرآن ہے اس میں کا ایک حرف بھی اس میں نہیں ہے۔ ۲۲۔ محمد بن مسلم نے امام محمد باقرؑ سے روایت کی ہے:- وَخَلَقْتُ فَاطِمَةَ مُضَّحْفًا مَا هُوَ قُرْآنٌ وَلَكِنَّهُ كَلَامٌ مِّنْ كَلَامِ اللَّهِ الْأَنْزَلَ عَلَيْهَا۔ فاطمہ سلام اللہ علیہا نے اپنی یادگار چھوڑی ہے لیکن وہ قرآن نہیں ہے لیکن کلام خدا ہے کہ جو فاطمہؓ پر نازل ہوا ہے۔ ۲۳۔

حسین بن علاء کہتے ہیں کہ میں نے امام صادقؑ سے سنا: إِنَّ عِنْدِي مُضَّحْفٌ فَاطِمَةَ مَا أَزَعَمَ آنَّ فِيهِ قُرْآنٌ۔ میرے پاس مصحف فاطمہؓ ہے لیکن کوئی گمان نہ کرے کہ اس میں آیات قرآنی ہیں۔ ۲۴۔ ابی حمزہ امام صادقؑ سے روایت کرتے ہیں: مُضَّحْفٌ فَاطِمَةَ (س) مَا فِيهِ شَيْءٌ مِّنْ كِتَابِ اللَّهِ وَإِنَّمَا هُوَ شَيْءٌ أَلْقَى اللَّهُ عَلَيْهَا بَعْدَ مَوْتِ أَبِيهَا۔ مصحف فاطمہؓ میں قرآن کریم میں سے کچھ نہیں ہے اور مصحف ان طالب پر مشتمل ہے جن کو فرشتہ اللہ نے رسول کریم ﷺ کی وفات کے بعد ان (فاطمہ زہراؓ) پر الہام فرمایا۔ ۲۵۔

ان احادیث سے یہ بات روشن ہو جاتی ہے کہ مصحف فاطمہؓ قرآن کے ۳۰ برابر ہے لیکن طالب کے اعتبار سے قرآن کے ظواہر کا کوئی بھی مطلب اس میں موجود نہیں ہے۔

چنانچہ علامہ مجلسی فرماتے ہیں کہ ممکن ہے کسی کے ذہن میں یہ بات آئے کہ ہمارا عقیدہ ہے کہ قرآن میں سب کچھ موجود ہے اور اس میں گذشتہ و آئندہ کی ساری باتیں ذکر کر دی گئی ہیں تو پھر اس حدیث کے معنی کیے کئے جائیں گے کہ جس میں اس بات کا ذکر ہے کہ مصحف فاطمہؓ میں علوم مکان و مایکون یعنی حادث گذشتہ و آئندہ کا ذکر موجود ہے تو ہم یہ واضح کر دیتا چاہتے ہیں کہ ممکن ہے مصحف فاطمہؓ ان قرآنی آیات کی تاویل و تفسیر پر مشتمل ہو کہ جن تک ذہن بشر کی رسائی ممکن نہیں ہے ہاں یہ ضرور ہے کہ مصحف فاطمہؓ، قرآن کے ظاہری الفاظ پر مشتمل نہیں ہے۔ ۲۶۔

### مصحف فاطمہؓ میں کیا کیا ہے؟

امام صادقؑ سے روایت ہے فرمایا: - عِنْدِي مُضَّحْفٌ فَاطِمَةَ --- وَفِيهِ مَا يَحْتَاجُ النَّاسُ إِلَيْنَا وَلَا يَحْتَاجُ إِلَى أَحَدٍ حَتَّى فِيهِ أَرْشُ الْخَدِيشِ:۔ میرے پاس مصحف فاطمہؓ ہے۔۔۔ اس میں ہر وہ کچھ موجود ہے کہ جس کی لوگوں کو ضرورت ہے اور اسی مصحف فاطمہؓ نے ہمیں تمام لوگوں سے بے

نیاز کر دیا ہے یہاں تک کہ اس میں خراش کی دیت کا بھی ذکر ہے۔ ۲۷۔

قَالَ أَبُو عَبْدِ اللَّهِ الْكَلِيلُ إِنَّ عَبْدَ اللَّهِ بْنَ الْحَسَنِ يَزْعُمُ أَنَّ لَيْسَ عِنْدَهُ مِنَ الْعِلْمِ إِلَّا مَا عِنْدَ النَّاسِ فَقَالَ الْكَلِيلُ صَدَقَ وَاللَّهُ عَبْدُ اللَّهِ بْنُ الْحَسَنِ مَا عِنْدَهُ مِنَ الْعِلْمِ إِلَّا مَا عِنْدَ النَّاسِ۔۔۔ امام صادقؑ فرماتے ہیں:- عبد اللہ بن حسن کا تصور یہ ہے کہ ہمارے اور دوسروں لوگوں کے علم میں کوئی فرق نہیں ہے وہی سارے علوم جو لوگوں کے پاس ہیں ہمارے پاس بھی ہیں اور اس سے زیادہ کچھ بھی ہمارے پاس نہیں ہے۔ پھر امامؑ نے فرمایا: خدا کی قسم! عبد اللہ بن حسن کے پاس بس وہی علم ہے جو لوگوں کے پاس ہے (عبد اللہ بن حسن کے علم اور ہمارے علم میں اتنا ہی فرق ہے جتنا فرق کو زہ اور سمندر میں ہے) لیکن خدا کی قسم ہمارے پاس جامعہ ہے جس میں حلال و حرام الہی کا ذکر ہے۔ ہمارے پاس جفر ہے کیا عبد اللہ بن حسن جانتے ہیں کہ جفر کیا ہے اور ہمارے پاس مصحف فاطمہ ہے خدا کی قسم اس میں ایک حرف بھی قرآن سے نہیں ہے پھر فرمایا جب اطراف و اکٹاف عالم سے لوگ آئیں گے اور عبد اللہ بن حسن سے سوال کریں گے تو وہ کیا جواب دیں گے اور کیا کریں گے (کیا منہ دھماں ہیں گے)۔ ۲۸۔

كَانَ الصَّادِقُ الْكَلِيلُ يَقُولُ --- إِنَّ عِنْدَنَا الْجَفَرَ الْأَخْمَرَ وَالْجَفَرَ الْأَيَّضَ وَمُصْحَفٌ فَاطِمَةَ --- وَأَمَّا مُصْحَفُ فَاطِمَةَ فَفِيهِ مَا يَكُونُ مِنْ حَادِثٍ وَآسِنَاءَ كُلِّ مَنْ يَمْلِكُ إِلَى أَنْ تَقُومَ السَّاعَةُ --- امام صادقؑ فرماتے ہیں کہ --- مصحف فاطمہؑ میں ہر نوپری واقعات کا ذکر موجود ہے اور تا قیامت جو لوگ بھی اس زمین پر حکومت کریں گے ان کے نام کا ذکر ہے۔ ۲۹۔

عَنْ فُضَيْلٍ قَالَ: دَخَلْتُ عَلَى أَبِي عَبْدِ اللَّهِ فَقَالَ يَا فُضَيْلَ أَتَدْرِي فِي أَيِّ شَيْءٍ كُنْتُ أَنْظُرُ فَقُلْتُ لَا قَالَ: كُنْتُ أَنْظُرُ فِي كِتَابِ فَاطِمَةِ فَلَيْسَ مَلِكٌ يَنْلَكُ إِلَّا وَهُوَ مَكْتُوبٌ بِإِسْنَاهِ وَإِسْمِ أَيِّهِ فَلَا وَجَدْتُ لِوَلِيِ الْحَسَنِ فِيهِ شَيْئًا۔۔۔ فضیل بن سکرہ کہتے ہیں کہ میں امام صادقؑ کی خدمت اقدس میں مشرف ہوا تو امام نے ہمیں خطاب کرتے ہوئے فرمایا: اے فضیل تمہیں معلوم ہے کہ میں تمہارے آنے سے پہلے کس چیز کو دیکھ رہا تھا میں نے کہا نہیں۔ تو امامؑ نے فرمایا: میں کتاب فاطمہؑ کو دیکھ رہا تھا جس میں کوئی بھی حکومت کرنے والا حاکم نہیں ہے کہ اس کا نام اس کی ولدیت کے ساتھ اسیں تحریر نہ ہو اور اس میں امام حسنؑ کے فرزند کا کوئی ذکر نہیں پایا۔ (محمد بن عبد اللہ نے چونکہ امامت و حاکیت کا دعویٰ کیا تھا امامؑ کا اشارہ اسی طرف ہے)۔ ۳۰۔

قَالَ أَبُو عَبْدِ اللَّهِ مَا مِنْ نَبِيٍّ وَلَا وَصِيٍّ وَلَا مَلِكٌ إِلَّا فِي كِتَابٍ عِنْدِي لَا وَاللَّهُ مَا لِمُحَمَّدٍ بْنَ عَبْدِ اللَّهِ بْنِ الْحَسَنِ فِيهِ إِسْمٌ:۔۔۔ معلیٰ بن خنسہؓ سے روایت ہے کہ امام صادقؑ نے فرمایا کوئی بھی پیامبرؐ کا جائز شیئں جو پیغامؐ لیکر آیا ہو ایسا نہیں ہے کہ جس کا نام اس کتاب میں موجود نہ ہو جو

کتاب میرے پاس موجود ہے اور خدا کی قسم! محمد بن عبد اللہ بن حسن کا نام اسکیں موجود نہیں ہے۔ ۳۱۔

### مصحف فاطمہؓ کہاں ہے؟

متعدد روایات مخصوصیں سے کہ جن میں عندری (میرے پاس) عنڈنا (ہمارے پاس) ذکر ہے استفادہ ہوتا ہے کہ مصحف فاطمہؓ امامت کی شانی دلیل ہے اور ائمہ طاہرینؑ میں ہی یک بعد دیگرے منتقل ہوتا رہا ہے۔ اور منکرین امامت کے سامنے ائمہ طاہرینؑ صحیفہ کو دلیل کے طور پر پیش فرماتے رہے اور اپنے امام حق ہونے پر دلیل دیتے رہے۔

ابی بصیر فرماتے ہیں کہ میں نے امام صادقؑ سے دریافت کیا: قُلْتُ جَعْلُتِ فِدَاكَ فَلِمَنْ صَارَ ذَالِكَ الْمُضَحْفُ بَعْدَ مُضِيِّهَا قَالَ ذَفَعْتُهُ إِلَى أَمِيرِ الْمُؤْمِنِينَ (ع) فَلَمَّا مَضَى صَارَ إِلَى الْحَسْنِ ثُمَّ إِلَى الْحُسَيْنِ ثُمَّ عِنْدَ أَهْلِهِ حَتَّى يَدْفَعُوهُ إِلَى صَاحِبِ هَذَا الْأَمْرِ۔ ابو بصیر کہتے ہیں کہ میں نے امام جعفر صادقؑ کی خدمت میں حاضر ہو کر کہا میں آپ پر فدا ہو جاؤں آپ اتنا ہمیں بتائیں کہ شہادت شہزادی کے بعد مصحف کہاں گیا تو امامؑ نے فرمایا وہ مصحف امام علیؑ کی طرف منتقل ہوا پھر شہادت امامؑ کے بعد امام حسنؑ کے پاس آیا پھر امام حسینؑ کے پاس منتقل ہوا پھر ایک امامؑ سے دوسرے امامؑ تک منتقل ہوتا رہا یہاں تک کہ امام زمانہ تک منتقل ہوا۔ ۳۲۔

دوسری روایت ابو بصیر سے ہی ہے کہ: - مَامَاتَ أَبُو جَعْفَرَ الْكَلْيَلِيَّاً حَتَّى قَبَضَ مُصْحَفَ فَاطِمَةَ سَلَامُ اللَّهِ عَلَيْهَا۔ امام صادقؑ فرماتے ہیں کہ امام محمد باقرؑ نے اپنے انتقال سے پہلے مصحف ہمارے حوالہ کر دیا۔ ۳۳۔

علامہ آقا بزرگ طہرانی اپنی کتاب "الذریعہ" میں مصحف فاطمہؓ کا ذکر فرماتے ہوئے کہتے ہیں کہ: مُصَحَّفُ فَاطِمَةَ عَلَيْهَا السَّلَامُ مِنْ وَدَاعِ الْإِمَامَةِ عِنْدَ مَوْلِيْنَا وَإِمَامِنَا صَاحِبِ الزَّمَانِ كَمَا رُوِيَ في عِدَّةِ أَحَادِيثٍ مِنْ مُطْرُقِ الْأَئِمَّةِ مِنْهَا (بَصَائرُ الدِّرَجَاتِ) قَنْ حَكَاهُ الْعَلَامَةُ الْمَاجِلِيُّ فِي أَوَّلِ (البحار) مصحف فاطمہؓ ائمہ طاہرینؑ کی امانت ہے جو ہمارے امام زمانہؑ کے پاس موجود ہے۔ جیسا کہ "بصائر الدرجات" میں ائمہ طاہرینؑ سے متعدد روایات نقل ہوئی ہیں جنہیں علامہ مجلسی نے "بحار" میں حکایت فرمایا ہے۔ ۳۴۔

قَالَ فِي تَذْكِرَةِ الْأَئِمَّةِ فِي ذِكْرِ مُصَحَّفِ فَاطِمَةَ إِنَّهُ كَمِّا حَدَّثَنَا جِبْرِيلُ بَعْدَ أَبِيهَا مِنَ الْأَخْبَارِ وَالْقَصَصِ وَمَا جَرَى إِلَى يَوْمِ الْقِيَامَةِ وَمَا يَصْنَعُ الْمُنْفَقُونَ مِنْ هُذِهِ الْأُمَّةِ وَخُلُفَاءُ الْجُحُورِ مِنْ بَنِي أُمَّيَّةَ وَبَنِي الْعَبَّاسِ وَغَيْرِهِمْ مِنْ سَلاطِينَ الْكُفَّارِ وَالْإِسْلَامِ فِي كُلِّ الْعَالَمِ أَمْلَاهَا

فاطمہؓ وَكَتَبَ أَمِيرُ الْمُؤْمِنِينَ فِي طُولَارِ سُنّى مُصْحَفٌ فَاطِمَةٍ وَهُوَ الْآنِ عِنْدَ صَاحِبِ الْعَصْرِؓ۔  
یعنی مصحف فاطمہؓ کے سلسلے میں ”منذ کرتہ الائمه“ میں مندرجہ ہے کہ وفات رسول کریم ﷺ کے بعد جناب جبریلؑ بنت رسول ﷺ کی خدمت میں آتے اور سارے واقعات اور قصہ جو قیامت تک انجام پانے والے ہیں آپکی خدمت میں عرض کرتے اور منافقین کے کالے کرتوت، خلفائے بنی امیہ و بنی عباس وغیرہ کے ظلم و جور و ستم اور سلاطین و حکمران اور بادشاہان اسلام و کفار جو سارے عالم میں حاکم ہیں ان کا ذکر کرتے۔ شہزادی کائنات اس کو مولائے کائنات سے بیان فرماتیں۔ اور مولائے کائنات اس کو ضبط تحریر میں لے آتے اسی کا نام مصحف فاطمہؓ رکھا گیا اور آج وہ امام عصرؓ کے پاس موجود ہے۔

حوالہ:

- ۱۔ عوالم العلوم والمعارف والاحوال: علامہ بحرانی، ص ۲۸، انتشارات مؤسسه تحقیقات و نشر معارف الہبیت۔  
بحار الانوار، ج ۱۳ ص ۲۳، ص ۷۸۔
- ۲۔ لسان العرب، ج ۳، ص ۱۰۳۸، چاپ دارالفکر۔
- ۳۔ بخار الانوار، ج ۲۲، ص ۵۲۵۔ ج ۲۳، ص ۷۹، اصول کافی، ج ۱، ص ۲۳۱، باب ۹۶۔ فاطمہؓ از ولادت تا شہادت محمد کاظم قزوینی، ص ۱۵۲۔
- ۴۔ اصول کافی، ج ۱، ص ۲۳۰، باب ۹۶۔
- ۵۔ بخار الانوار، ج ۳، ص ۸۰۔ ج ۲۶، ص ۳۲۔ اصول کافی، ج ۱، ص ۲۹۶، باب ۹۶۔
- ۶۔ سورہ آل عمران، آیت ۲۳ و ۲۴۔
- ۷۔ عوالم العلوم والمعارف والاحوال، علامہ بحرانی، ص ۶۸۔
- ۸۔ عوالم العلوم والمعارف والاحوال، علامہ بحرانی، ص ۲۸۔ بخار الانوار ج ۱۳، ص ۲۰۶۔
- ۹۔ مناقب ابن شہر آشوب، ج ۳، ص ۱۱۶۔
- ۱۰۔ مناقب ابن شہر آشوب، ج ۳، ص ۱۱۵۔
- ۱۱۔ سورہ فصلت، آیت ۱۲۔
- ۱۲۔ سورہ مائدہ، آیت ۱۱۱۔
- ۱۳۔ سورہ انسان، آیت ۱۲۔
- ۱۴۔ سورہ حج، آیت ۲۸۔
- ۱۵۔ سورہ قصص، آیت ۷۔

- ۱۶۔ اصول کافی ج ۱، ص ۲۳۸، باب ۹۶۔ فاطمہ از ولادت تا شہادت، محمد کاظم قزوینی، ترجمہ علی کری، ص ۱۵۹۔
- ۱۷۔ سورہ علی، آیت ۱۸۔
- ۱۸۔ اعلمیو افی فاطمۃ، عبدالحمید باہر۔ ج ۲، ص ۱۰، انتشارات افتخارا
- ۱۹۔ بخار الانوار ج ۲۵، ص ۷۶۔
- ۲۰۔ دفاع عن الکافی ج ۲، ص ۳۵۳۔ بخار الانوار ج ۲۶، ص ۳۹۔ اصول کافی، ج ۱، ص ۲۳۹، باب ۹۶۔
- ۲۱۔ اصول کافی، ج ۱، ص ۲۳۹، باب ۹۶۔ بخار الانوار، ج ۲۶، ص ۳۸۔
- ۲۲۔ اصول کافی ج ۱، ص ۲۳۹، باب ۹۶۔ بخار الانوار، ج ۲۶، ص ۳۸۔
- ۲۳۔ بصائر الدرجات، محمد بن حسن الصفار، ص ۶۷۔
- ۲۴۔ بخار الانوار، ج ۲۶، ص ۷۳۔
- ۲۵۔ بخار الانوار، ج ۲۶، ص ۳۸۔
- ۲۶۔ بخار الانوار، ج ۲۶، ص ۳۰۔
- ۲۷۔ اصول کافی، ج ۱، ص ۲۳۰ باب ۹۶۔ بخار الانوار ج ۲۶، ص ۱۸۔
- ۲۸۔ بخار الانوار، ج ۲۶، ص ۳۶ (نوٹ) روایت میں املاء رسول و خط علی ہے۔ لیکن بخار کے حاشیہ میں تحریر ہے کہ رسول اللہ ﷺ سے مراد جناب جبریل ہیں۔
- ۲۹۔ بخار الانوار، ج ۲۶، ص ۱۸۔
- ۳۰۔ اصول کافی، ج ۱، ص ۲۳۲ باب ۹۶۔ بخار الانوار، ج ۲۶، ص ۱۵۵۔
- ۳۱۔ بخار الانوار، ج ۲۶، ص ۱۵۶۔ ج ۲۷، ص ۳۲۔
- ۳۲۔ مسند فاطمۃ عزیز اللہ عطاری، ص ۲۹۲۔ دلائل الاملة، ص ۲۷ نقل از موسوعۃ الکبیری عن فاطمۃ الزہری۔ ج ۱۹، ص ۳۲۰۔
- ۳۳۔ بخار الانوار، ج ۳۶، ص ۷۳۔
- ۳۴۔ الذربیع، علامہ بزرگ طہرانی، ج ۲۱، ص ۱۲۶۔ رقم ۳۲۳۸۔
- ۳۵۔ الموسوعۃ الکبیری عن فاطمۃ الزہری، ج ۱۹، ص ۳۳۰۔ تذکرة ائمہ، علامہ مجتبی (فارسی نسخہ خطی) ص ۳۹، باب دوم